

संस्कृत वार्ता:

दिनाङ्क : 07/08/2026

सायम ०6:20

आदौ मुख्यवार्ता:

- संसदा सूक्ष्म-लघु-मध्यमोद्यम-विकास-संशोधन-विधेयकं, विंशतिः षड्विंशतिः पारितम।
- प्रधानमन्त्री नरेन्द्रमोदी अद्य स्वकीयावासे एन०पी०ए०-संयुतौ नव-सम्मिलितैः विविध-सदस्यैः सह मिलितवान्। अनेन संसदि अनुक्षणम् जायमानेषु व्यवधानेषु गहनचिन्ता प्रकटीकृता।
- राष्ट्रपतिपदासीना द्रौपदी मुर्मुः अद्य नवदिल्ल्याः राष्ट्रपति-भवने पञ्चविंशत्युत्तरद्विसहस्र-तमवर्षस्य 'राष्ट्रिय-हस्तनिर्मित-तन्तुकला-पुरस्कारान्' प्रदत्तवती।
- अद्य भारतस्य उत्तर-पश्चिम-भागेषु अतिवृष्टिः अजायत।
- भारतस्य ग्रैण् मास्टर आर् प्रग्नानानन्दः अमेरिकादेशे आयोजितां ग्रैण्ड् चेस टूर सेन्ट लूइस ऐपिड् एण्ड् ब्लिट्ज इत्यस्यां प्रतियोगितायां विजयं प्राप्तवान्।
- बैड्मिण्टन क्रीडायां भारतस्य क्रीडके रक्षिता रामराज अथ अश्मिता चालिहा च आसनमगरे आयोजितायाः कोरिया-मास्टर्स इत्यस्याः स्पर्धायाः महिलैकलवर्गे उपान्त्यचक्रे प्रवेशम् अलभेताम्।

अथ वार्ता: विस्तरेण

लोकसभायाः स्थगनम्

संसदा सूक्ष्म-लघु-मध्यमोद्यम-विकास-संशोधन-विधेयकं, विंशतिः षड्विंशतिः पारितम्। अद्य लोकसभया एतद् विधेयकं अनुमोदितम्। राज्यसभया एतत् गतसोमवासरे एव पारितम् आसीत्।

विधेयकस्य पारणानन्तरं पीठासीनाधिकारी दिलीप-सैकिया विरोधं कुर्वद्भ्यः सदस्येभ्यः सदनस्य कार्याचरणं सुचारुरूपेण सञ्चालने सहयोगं कर्तुम् आह्वानम् अकरोत्। व्यवधानानां विषये असौ असन्तोषं प्रकटयन् अवदत् यत् एतादृशः विरोधः देशस्य लोकतान्त्रिक-व्यवस्थायै न शोभते। संसदीयकार्यमन्त्री किरणरिजिजूः अपि विपक्षस्य आचरणविषये चिन्तां प्रकटयन् अवदत् यत् केन्द्रीयगृहमन्त्री अमितशाहः संसदीयसत्रस्य अवधौ नियमितरूपेण संसदि उपस्थितः भवति तथा चिररात्रिं यावत् सदने एव तिष्ठति। नैरन्तर्येण कोलाहलकारणेन पीठासीनाधिकारिणा सदनस्य कार्याचरणं सोमवासरे प्रातः एकादशवादनपर्यन्तं स्थगितम्। ततः पूर्वं प्रातः एकादशवादने सदनस्य कार्यारम्भे सति लोकसभाध्यक्षः ओम् बिरला इत्येषः 'भारत-छोड़ो-आन्दोलन' इत्येतस्य स्वतन्त्रतासेनानिभ्यः अथ दिवङ्गतेभ्यः च श्रद्धाञ्जलिम् अर्पितवान्। महात्मनः गान्धिनः ऐतिहासिकं "करो या मरो" इत्याह्वानं स्मरन् असौ तम् आन्दोलनं राष्ट्रियैक्यस्य, साहसस्य, सत्यस्य, अहिंसायाश्च चिरस्थायि-प्रतीकम् इति प्रतिपादितवान्। तदनन्तरं लोकसभाध्यक्षः प्रश्नकालम् आरब्धुं प्रयत्नम् अकरोत्, किन्तु विपक्षसदस्यैः छात्रान्दोलनेषु कथितारक्षक-कृतकार्यस्य विषयः उत्थापितः।

विपक्षसदस्याः अस्मिन् विषये केन्द्रीयगृहमन्त्रिणः अमितशाहस्य वक्तव्यं प्रार्थयन्तः आसन्।

राज्यसभायाः स्थगनम्

छात्रान्दोलनेषु कथितारक्षकैः कृतकार्याणि नीट्-सम्बद्ध-विभिन्नविषयं च समधिकृत्य विपक्षस्य कोलाहलात् राज्यसभायाः कार्याचरणम् अपि आदिवसं यावत् स्थगितम्। अपराहणे द्वादशवादने प्रथमस्थगनानन्तरम् सदनस्य कार्याचरणं पुनः समारब्धम्। तदा सभापतिः सी. पी. राधाकृष्णन् विपक्षस्य कोलाहलमध्ये प्रश्नकालम् आरब्धवान्। अस्मिन् समये केन्द्रीयरेलमन्त्री अश्विनीवैष्णवः रेलविभागे कवच-सुरक्षाप्रणाल्याः तथा सङ्केतव्यवस्थायाः स्थापनसम्बद्धस्य प्रश्नस्य उत्तरं दातुं प्रयतितवान्, किन्तु स्वोत्तरं सम्पूर्णतया प्रस्तोतुं न अशक्नोत्। नैरन्तर्येण कोलाहल-कारणेन सभापतिना सदनस्य कार्याचरणं सोमवासरे प्रातः एकादशवादनपर्यन्तं स्थगितम्। इतः प्राक् प्रातः एकादशवादने सदनस्य समारम्भे सति सभापतिः सी. पी. राधाकृष्णन् अवदत् यत् अगस्तमासस्य नवम-दिनाङ्के 'भारत-छोड़ो-आन्दोलन' इत्यस्य चतुरशीतितमः स्मृतिवर्षः वर्तते। सः अवदत् यत् एतद् आन्दोलनं महात्मनः गान्धिनः दूरदर्शनेतृत्वम् आसीत्। सः एतदपि अवदत् यत् 'भारत-छोड़ो-आन्दोलन' इति भारतस्य स्वातन्त्र्यसङ्ग्रामस्य महत्त्वपूर्णः कीर्तिस्तम्भः अस्ति, यः अद्यापि देशभक्तेः, राष्ट्रियैक्यस्य अथ निःस्वार्थराष्ट्रसेवायाः च आदर्शः युवकान् प्रेरयति।

विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय- तन्त्रांशे अपि उपलब्धो भविष्यति।

प्रधानमन्त्री - सदस्याः

प्रधानमन्त्री नरेन्द्रमोदी अद्य स्वकीयावासे एन०पी०ए०-संयुतौ नव-सम्मिलितैः विविध-सदस्यैः सह मिलितवान् । एतेषु राष्ट्रवादी-काङ्ग्रेस-पार्टीति दलस्य अथ शिवसेनादलस्य सदस्याः च समाविष्टाः । उपवेशनानन्तरं संसद्-परिसरे वार्ताहरैः सह सम्भाषमाणा शिवसेना-सांसद् ज्योति-सावित्री-नागनाथ-वाघमारे इत्येषा प्रावोचत् यत् प्रधानमन्त्रिणा संसदि अनुक्षणम् जायमानेषु व्यवधानेषु गहनचिन्ता प्रकटीकृता। सा अकथयत् यत् प्रधानमन्त्रिणा अवलोकितं यत् निरन्तर-स्थगनेन व्यवधानेन च नवनिर्वाचिताः, प्रतिभाशालिनश्च सदस्याः सदने स्वकीय-विचारान् उपस्थापयितुं नैव पारयन्ति।

प्रधानमन्त्री-दिल्ली

प्रधानमन्त्री नरेन्द्रमोदी श्वः इण्डियन् इन्स्टिट्यूट ऑफ टेक्नोलोजी इति संस्थायाः सप्तपञ्चाशत्तमे दीक्षान्त-समारोहे भागं भजिष्यति । प्रधानमन्त्री श्रीमोदी त्रिसहस्राधिकान् छात्रान् सम्बोधयिष्यति येषु सप्ताशीत्यधिक-पञ्चशतं शोधच्छात्राः समाविष्टाः । अत्रावसरे श्रीमोदी मेधाविभ्यः छात्रेभ्यः संस्थायाः प्रतिष्ठितानि सम्मानानि प्रदास्यति ।

राष्ट्रपति

राष्ट्रपतिपदासीना द्रौपदी मुर्मुः अद्य नवदिल्ल्याः राष्ट्रपति-भवने
पञ्चविंशत्युत्तरद्विसहस्र-तमवर्षस्य 'सन्त-कबीर-हस्तनिर्मित-तन्तुकला-पुरस्कारान्'
'राष्ट्रिय-हस्तनिर्मित-तन्तुकला-पुरस्कारान्' च प्रदत्तवती। हस्त-शिल्पिनां
कलात्मकताम्, नवीनताम्, भारतीय-परम्परायाः संरक्षणे तेषाम् योगदानञ्च
सम्मानयितुम् आहत्य द्वाविंशतिः पुरस्काराः, त्रयः सन्त-कबीर-पुरस्काराः एकविंशतिः
च राष्ट्रिय-पुरस्काराः समर्पिताः। अस्मिन् अवसरे भारतस्य समृद्ध-न्यासस्य
सम्माननाय चतस्रः स्मरणीय-प्रेष्य-चिटिकाः अपि विमोचिताः। द्वादशस्य राष्ट्रिय-
हस्तनिर्मितकला-दिवसस्य अवसरे कार्यक्रमे भाषमाणा राष्ट्रपतिः प्रोक्तवती यत् एतत्
क्षेत्रं केवलं जीविकायाः साधनं न भूत्वा समावेशि-विकासस्य सशक्तं माध्यमम् अपि
अस्ति। सा अवदत् यत् सहस्रेभ्यः वर्षेभ्यः हस्ततन्तु-कला भारतस्य सांस्कृतिक-रिक्थ-
यात्रयोः अभिन्नः अङ्गः वर्तते। राष्ट्रपतिः देशस्य वस्त्र-शिल्पिभ्यः, उद्यमिभ्यः,
छात्रेभ्यः अथ अस्य क्षेत्रस्य समस्त-जन-समुदायाय च शुभकामनाः प्रदत्तवती।

जयशङ्करः

विदेशमन्त्री षॉँएस०जयशङ्करः न्यगादीत् यत् पाकिस्तान-देशेन सह भारतस्य
सम्बन्धाः केवलम् आतङ्कवादमुक्तौ एव अग्रे सारयितुं शक्यन्ते । अद्य लोकसभायाम्
एकस्मिन् लिखितोत्तरे षॉँजयशङ्करः स्पष्टीकृतवान् यत् पाकिस्तानः अद्यापि
अतिसीम्नि भारतं विरुध्य आतङ्कवादं अस्त्ररूपेण उपयुङ्क्ते। मन्त्री अब्रवीत् यत्
पुलवामा-आतङ्की-आक्रमणानन्तरम् भारतेन पाकिस्तान-देशाय प्रदत्तम् अति-वरीयान्-
राष्ट्रस्य इति प्रत्याहृतम्। सहैव ततः आयातितानां सर्वेषां वस्तूनामुपरि सीमाशुल्कं
द्विशत-प्रतिशतं यावत् वर्धितम्।

ऋतुविज्ञानविभागः

अद्य भारतस्य उत्तर-पश्चिम-भागेषु अतिवृष्टिः अजायत । भारत-ऋतु-विज्ञानविभागेन अद्य नवदिल्ल्यां मध्यमतः तीव्रवृष्ट्यै पीतवर्णपरा सञ्चेतना प्रख्यापिता । सहैव अस्य मासस्य द्वादश-दिनाङ्कं यावत् जम्मू-कश्मीर-लद्दाख-गिलगित-बाल्टिस्तान-मुज़फ़्फ़राबाद-हिमाचलप्रदेश-उत्तराखण-राज्येषु अविरत-वृष्टेः सम्भावना वर्तते। ओ़िशा-राज्ये वृष्ट्या पुनरेकवारम् जलौघस्य आशङ्का प्रबला दृश्यते, तत्र पूर्वतन-जलप्लावेन प्रभावितेषु क्षेत्रेषु आपदुद्धरणकार्याणि प्रवर्तन्ते । अतिवृष्टेः सम्भावनाम् अवलोक्य राज्यप्रशासनेन आपद्-प्रबन्धनाभिकरणैः च संवेदनशील-क्षेत्रेषु सतर्कता, निरीक्षणं च तीव्रीकृतम्। अपरत्र केरलम-राज्यस्य चतुर्षु उत्तरीय-जनपदेषु तीव्रवृष्टिपरः रक्त-वार्णिक-सङ्केतः प्रकाशितः। कोझिको-कन्नूर-वायना-कासरगो-क्षेत्रेषु साम्प्रतं रक्तवर्णपरा सञ्चेतना प्रख्यापिता।

प्रग्गनानन्दः - चतुरङ्गम्

क्रीावार्तासु, भारतस्य ग्रैण्मास्टर् आर्. प्रग्गनानन्दः अमेरिकादेशे आयोजितायां ग्रैण्ड् चेस् टूर् सेन्ट लूइस् रैपिड् एण्ड् ब्लिट्ज् इत्यस्यां प्रतियोगितायां विजयं प्राप्तवान्। विंशतिवर्षीयः प्रग्गनानन्दः पेनल्टीमेट इत्यस्मिन् चक्रे उज्बेकिस्तानस्य ग्रैण्मास्टर् जावोखिर् सिन्दारोव् इत्यनेन सह स्पर्धां समीकृत्य विजयं सुनिश्चितवान्।

कोरिया मास्टर्स ः बैड्मिण्टन

बैङ्मिण्टन्-क्रीडायां भारतस्य क्रीडके रक्षिता रामराज् अथ अश्मिता चालिहा च अद्य
दक्षिणकोरियादेशस्य आसन्-नगरे आयोजितायाः कोरिया मास्टर्स् इत्यस्याः स्पर्धायाः
महिलैकलवर्गे उपान्त्यचक्रे प्रवेशम् अलभेताम्।

प्रागुपान्त्यचक्रे रक्षिता रामराज् स्वदेशस्य क्रीडिकां तन्वी शर्मा इत्येतां पराजितवती।
इदानीं उपान्त्यचक्रे एषा भारतस्य अश्मिता चालिहा इत्येतां सम्मुखीकरिष्यति।
अश्मिता चालिहा जापानदेशस्य क्रीडिकां हिना अकेचि इत्येतां पराजित्य उपान्त्यचक्रे
प्रवेशम् अकरोत्।

॥ इति वार्ताः ॥